



ഖുർആൻ ബോധനം

ദൈവത്തിന്റെ ശിക്ഷയിൽ വന്നുകൊണ്ടിരുന്ന എന്ന് ധാരാളം പൂർവ്വം വെല്ലുവിളിക്കുന്നതു കേട്ടാൽ തോന്നും അതിനോട് സർവ്വമായും സജ്ജരായി കാത്തിരിക്കുകയാണെന്നു വരണം. എന്നാൽ ഈ ധാരാളം ധാരാളം വന്നുകൊണ്ടിരുന്ന പ്രത്യക്ഷപ്പെടുന്നതുവരെ മാത്രമേ കാണൂ. ശിക്ഷയുടെ നേരിയ തലോടലോടുകൂടി ഈ വന്നും വീണ്ടുമൊക്കെ പനികടക്കുകയായി.

► എ.വൈ.ആർ

സൂറ-21

അൽഅമ്പിയാഅ്

- 42. പ്രവാചകൻ അവർക്കു പറഞ്ഞുകൊടുക്കുക: രാവു പകലും പരമ കാര്യങ്ങളിൽനിന്നു നിങ്ങളെ രക്ഷിക്കാൻ കഴിയുന്നവരാരുണ്ട്? എന്നാൽ അവരോ, സ്വന്തം രക്ഷിതാവിന്റെ ഉൽബോധനം അവഗണിച്ചുതള്ളുന്നു.

﴿٤٢﴾ هُمْ عَنْ ذِكْرِ رَبِّهِمْ مُعْرِضُونَ
- 43. അതല്ല, അവരെ സംരക്ഷിക്കാൻ നമ്മെക്കൂടാതെ വല്ല ദൈവങ്ങളുമുണ്ടോ? അവർ വിശ്വസിച്ചിട്ടുള്ള ദൈവങ്ങളൊക്കെയും സ്വയം സംരക്ഷിക്കാൻ പോലും കഴിയാത്തവരാകുന്നു. അവരൊന്നും നമുക്കൊത്തവരുമല്ല.

﴿٤٣﴾ أَمْ لَهُمْ آلِهَةٌ تَمْنَعُهُمْ مِنْ دُونِنَا لَا يَسْتَطِيعُونَ نَصْرَ أَنْفُسِهِمْ وَلَا هُمْ مِنَّا يُصْحَبُونَ
- 44. യാഥാർത്ഥ്യമിതത്ര: ഇക്കൂട്ടർക്കും ഇവരുടെ പിതാക്കൾക്കും നാം സമൃദ്ധമായി ഭൗതിക വിഭവങ്ങൾ നൽകിക്കൊണ്ടിരുന്നു. അങ്ങനെ സുദീർഘമായ കാലങ്ങൾ അവരെ കടന്നുപോയി. എന്നാൽ ഭൂമിയെ അതിന്റെ അതിരുകളിൽ നിന്ന് നാം ചുരുക്കിക്കൊണ്ടുവരുന്നത് ഇക്കൂട്ടർ കാണുന്നില്ലേയോ? എന്നിട്ടും അവർ തന്നെ അതിജീവിക്കുമെന്നോ?!

﴿٤٤﴾ بَلْ مَتَّعْنَا هَؤُلَاءِ وَآبَاءَهُمْ حَتَّى طَالَ عَلَيْهِمُ الْعُمُرُ أَفَلَا يَرَوْنَ أَنَّا نَأْتِي الْأَرْضَ نَنْقُصُهَا مِنْ أَطْرَافِهَا أَفَهُمُ الْغَابِيُونَ
- 45. പ്രവാചകൻ അവരെ ഉണർത്തുക: ദിവ്യസന്ദേശത്തെ ആധാരമാക്കിത്തന്നെയാകുന്നു ഞാൻ നിങ്ങളെ താക്കീതു ചെയ്തുകൊണ്ടിരിക്കുന്നത്. പക്ഷേ ബധിരന്മാർ ഈ പ്രബോധനം കേൾക്കുന്നില്ല; അവർക്കെന്തു മുന്നറിയിപ്പിലേക്കുവോഴും.

﴿٤٥﴾ قُلْ إِنَّمَا أُنذِرُكُمْ بِالْوَحْيِ وَلَا يَسْمَعُ الصُّمُّ الدُّعَاءَ إِذَا مَا يُنذَرُونَ
- 46. വിധാതാവിന്റെ ശിക്ഷ അവരെയൊന്നു തഴുകിയാലോ, ഉടനെ വിലപിക്കാൻ തുടങ്ങും: ഹാ കഷ്ടം! തീർച്ചയായും ഞങ്ങൾ അക്രമികൾ

﴿٤٦﴾ وَلَئِن مَّسَّتْهُمْ نَفْحَةٌ مِنْ عَذَابِ رَبِّكَ لَيَقُولُنَّ يَنْوَيْلُنَا إِنَّا كُنَّا ظَالِمِينَ

﴿٤٦﴾

നിങ്ങളെ രക്ഷിക്കാൻ) എന്നവൻ ആരുണ്ട് = مَن يَكْفِيكُمْ (പ്രവാചകൻ അവർക്കു) പറഞ്ഞുകൊടുക്കുക = لَقَدْ
 എന്നാൽ അവ(രോ)ർ = بَلْ هُمْ پരമകാരുണികനിൽ നിന്ന് = مِنَ الْخَائِبِينَ രാവു പകലും = بِاللَّيْلِ وَالنَّهَارِ
 അവരുടെ (സ്വന്തം) രക്ഷിതാവിന്റെ ഉൽബോധന(ത്തെ)ത്തിൽനിന്ന്, സ്ഥരണയിൽനിന്ന് = عَن ذُكْرِ رَبِّيَمْ
 പിന്തിരിയുന്നവർ, അവഗണിച്ചു തള്ളുന്നു) എന്നവരാകുന്നു = مُعْرِضُونَ

സാക്ഷാൽ ദൈവമാരോ അവനിൽ മാത്രം വിശ്വാസമർപ്പിക്കാനും അവനെ മാത്രം ആരാധിക്കാനും അവനോട് മാത്രം രക്ഷതോടാനും ഉൽബോധിപ്പിക്കുമ്പോൾ പൂർവികചാരങ്ങളിൽ ഉറച്ചുനിൽക്കുകയും, ഈ പ്രബോധനം സ്വീകരിച്ചില്ലെങ്കിൽ ഉണ്ടാകുമെന്ന് പറയുന്ന ആപത്തുകൾ ഒന്നു സംഭവിച്ചുകാണട്ടെ എന്ന് വെല്ലുവിളിക്കുകയും ചെയ്യുന്നവരോട് പ്രവാചകൻ പറഞ്ഞുകൊടുക്കുക: ആപത്തുകൾ നിങ്ങളുടെ കൂടെത്തന്നെയാണ്. പകലിൽ നിങ്ങളനുഭവിക്കുന്ന ഉഷ്ണം കുറച്ചുകൂടിയാൽ മതി, അല്ലെങ്കിൽ രാത്രിയുടെ കുളിരൽപ്പം കൂടിയാൽ മതി നിങ്ങളുടെ കഥ കഴിയാൻ. ഇടിമിന്നൽ കൊണ്ട്, ജലപ്രളയം കൊണ്ട്, ഭൂകമ്പം കൊണ്ട്, അഗ്നിപർവത സ്ഫോടനം കൊണ്ട്, മഹാമാരികൾ കൊണ്ട് ഒക്കെ നിങ്ങൾക്ക് ചുറ്റും എത്രയോ ജനപദങ്ങൾ നശിച്ചുകൊണ്ടിരിക്കുന്നു. ഈ പ്രതിഭാസങ്ങളുടെയെല്ലാം ആത്യന്തികമായ നിയന്ത്രണം അല്ലാഹുവിന്റെ ഹസ്തങ്ങളിലാണെന്ന് നിങ്ങൾക്കറിയാമല്ലോ. അവന്ന്

എപ്പോൾ വേണമെങ്കിലും പ്രളയമോ കൊടുങ്കാറ്റോ മഹാമാരിയോ നിങ്ങൾക്കുനേരെയും അയക്കാം. അവൻ അങ്ങനെ വല്ലതും അയക്കുകയാണെങ്കിൽ അതിൽനിന്ന് നിങ്ങളെ രക്ഷിക്കാൻ പ്രാപ്തിയുള്ളവരാണോ നിങ്ങളുടെ നേതാക്കളും ആചാര്യന്മാരും? അല്ലെങ്കിൽ അതിൽ നിന്നൊക്കെ രക്ഷപ്പെടാനുള്ള വല്ല ഏർപ്പാടും നിങ്ങൾ ചെയ്തുവെച്ചിട്ടുണ്ടോ? ഇതൊന്നുമില്ലെന്ന് നിങ്ങൾക്കു തന്നെ അറിയാം. ആപത്തും കഷ്ടനഷ്ടങ്ങളുമയക്കാതെ രാപ്പകൽ നിങ്ങളെ സംരക്ഷിച്ചുകൊണ്ടിരിക്കുന്നതവനാണെന്നും ഉദ്ദേശിക്കുന്ന ഏതു നിമിഷവും നിങ്ങളെ ശിക്ഷിക്കാനും അവന്നു കഴിയുമെന്നുമാണല്ലോ അതിനർത്ഥം. എന്നിരിക്കെ എന്തു ധൈര്യത്തിലാണ്, അവൻ നിർത്തിവെച്ച ശിക്ഷ നിങ്ങൾ ധിക്കാരപൂർവ്വം ആവശ്യപ്പെട്ടുകൊണ്ടിരിക്കുന്നത്? കഷ്ടം! ഗൗരവതരമായ ഈ ദൈവിക യാഥാർത്ഥ്യങ്ങൾ ഉൽബോധിപ്പിക്കുമ്പോൾ അതിനെ കുറിച്ച് ഒട്ടും ചിന്തിക്കാൻ കൂട്ടാക്കാതെ അവഗണിച്ചുതള്ളുകയാണിങ്ങട്ടർ. എന്തൊരു മൗഢ്യമാണിത്! ■

അവരെ തടയുന്ന (രക്ഷിക്കാൻ) = أَمْ لَهُمْ = അതോ അവർക്കുണ്ടോ = أَلَيْسَ اللَّهُ تَعَالَى
 നമ്മെ കൂടാതെ, നമുക്കെതിരായി = مِّنْ دُونِنَا
 (അവർ വിശ്വാസമർപ്പിച്ച ദൈവങ്ങളൊക്കെയും) കഴിയാത്തവരാകുന്നു = لَا يَسْتَطِيعُونَ
 അവരുടെ സ്വന്തം സഹായം (സ്വയം രക്ഷിക്കാൻ പോലും) = نَصْرَ أَنفُسِهِمْ
 അവർ നമ്മോട് സഹവസിപ്പിക്കപ്പെടുന്നവരുമല്ല(നമുക്കൊത്തവരുമില്ല) = وَلَا هُمْ مَعَنَا يُصْحَبُونَ

അതല്ല അല്ലാഹുവല്ലാത്ത വല്ല ദൈവങ്ങളും അവർക്കുണ്ടോ, അവന്റെ ശിക്ഷയിൽനിന്ന് അവരെ രക്ഷിക്കാൻ കെൽപ്പറ്റുവരായിട്ട്? അങ്ങനെയുള്ള വ്യാമോഹത്തിലകപ്പെട്ടിരിക്കുകയാണെങ്കിൽ മനസ്സിലാക്കിക്കൊള്ളട്ടെ. അവർ പുജിച്ചു പ്രസാദിച്ചുകൊണ്ടിരിക്കുന്ന ദൈവങ്ങൾക്കൊന്നും അവരെ ഒട്ടും സഹായിക്കാനാവില്ല. അവരാരും അവരെത്തന്നെ രക്ഷിക്കാൻ കഴിവുള്ളവരല്ല. فَصْحَبُ رَبِّيِّ (സഹവാസം, സഖിത്വം) ആണ്. പ്രവാചകന്റെ സഹചാരികളായിരുന്ന ശിഷ്യന്മാരെ صحابه എന്നു പറയുന്നു. പരസ്പരം ചേർന്നുകഴിയുന്നവൻ എന്ന അർത്ഥത്തിൽ സ്നേഹിതനെ صاحب എന്നു പറയും. സാമീപ്യത്തെ ആധാര

മാക്കിത്തന്നെ വസ്തുവിന്റെ ഉടമ അതിന്റെ صاحب ആണ്. പരസ്പരം صاحب കൾ ആയ ഓരോരുത്തർക്കും തങ്ങളുടെ صاحب ൽ ചില സ്വാധീനവും സാദൃശ്യവും ഉണ്ടാകും. അതിന്റെ അടിസ്ഥാനത്തിൽ ഒരാൾ മറ്റൊരാൾക്കൊത്തവനായി എന്ന അർത്ഥത്തിൽ اصحابه എന്നു പറയും. അയാളുടെ മകൻ വളർന്ന് പിതാവിനൊത്തവനായി എന്ന അർത്ഥത്തിൽ اصحابه എന്നും. അവർ നമുക്കൊത്തവരാക്കപ്പെട്ടിട്ടില്ല എന്നാണ് وَلَا هُمْ يَصْحَبُونَ -യുടെ വാക്കർത്ഥം. അവരൊന്നും നമുക്കൊത്ത കഴിവുള്ളവരോ നമ്മിൽ സ്വാധീനമുള്ളവരോ നമ്മുടെ പിന്തുണയുള്ളവരോ അല്ല എന്നാണ് താൽപര്യം. ■

എന്നാൽ (യാഥാർത്ഥ്യം ഇതത്രെ): ഇക്കൂട്ടരെയും(ട്ടർക്കും) ഇവരുടെ പിതാക്കളെയും(ൾക്കും) = بَلْ مَتَّعْنَا هَهُنَا وَءَاخِرَآءَهُمْ
 നാം സുഖമരുളി (സമൃദ്ധമായി ഭൗതിക വിഭവങ്ങൾ നൽകിക്കൊണ്ടിരുന്നു)
 അങ്ങനെ അവരുടെ മേൽനീണ്ടു(സുദീർഘമായി അവരെ കടന്നുപോയി) = حَتَّىٰ طَالَ عَلَيْهِمْ

അവർ കാണുന്നില്ലേയോ = أَفَلَا يَرَوْنَ ആയുസ്സുകൾ (കാലങ്ങൾ) = أَعْمُرُ
 നാം ഭൂമിയെ ചുരുക്കിക്കൊണ്ടുവരുന്നത് എങ്ങനെയെന്ന് = أَنَا نَاتِي الْأَرْضَ نَنْقُصُهَا
 അതിന്റെ അതിരുക(അറ്റങ്ങളിൽനിന്ന്) = مِنْ أَطْرَافِهَا
 അവരാണോ ജയിക്കുന്നവർ(എന്നിട്ടും അവർ തന്നെ അതിജയിക്കുമെന്നോ) = أَفَهُمُ الْغَالِبُونَ

നിഷേധികളുടെ അഹന്തയുടെയും ധിക്കാരത്തിന്റെയും അടിസ്ഥാന കാരണം തുറന്നുകാണിക്കുകയാണ്; തലമുറ തലമുറകളായി നീണ്ട കാലം അല്ലാഹു അവർക്ക് ഭൗതിക വിഭവങ്ങൾ നിർലോഭം നൽകിക്കൊണ്ടിരുന്നു. നേരത്തെ 35-ാം സൂക്തത്തിൽ സൂചിപ്പിച്ച സുഖ-ദുഃഖം പരീക്ഷണത്തിന്റെ ഭാഗമാണത്. പക്ഷേ അതു മനസ്സിലാക്കാതെ സ്വന്തം പ്രതാപവുമൊക്കെ തങ്ങളുടെ അർഹതയുടെയും യോഗ്യതയുടെയും ഫലമാണെന്ന് അഹങ്കരിക്കുകയായിരുന്നു അവർ. ഈ ഐശ്വര്യവും പ്രതാപവും ഒരിക്കലും നഷ്ടപ്പെടുകയില്ലെന്നും തെറ്റുധരിച്ചു. തൽഫലമായി അവരുടെ ഹൃദയം കറുക്കുകയും കടുത്തുപോവുകയും ചെയ്തു. സ്വന്തം സൗഭാഗ്യവും തങ്ങളുടെ പൈതൃകാവകാശമാണ്. തങ്ങൾ ജനിച്ചത് അതിലാണ്. അതിൽ തന്നെ ജീവിക്കും. മരണാനന്തരം പിന്മുറക്കാരർ അതിന്റെ അവകാശികളാകും. അതിൽ തങ്ങൾക്ക് ആരോടും കടപ്പാടില്ല; ഉത്തരവാദിത്വവുമില്ല. തങ്ങളുടെ ക്ഷേമസൗഭാഗ്യങ്ങൾ ഇല്ലാതാകുന്ന ഒരു ശക്തിയുമില്ല. ഏറെക്കാലം സാമ്രാജ്യ ശക്തികളായി ഭൗതിക സമൃദ്ധിയിൽ ആറാടി വാണു വരുന്ന പാശ്ചാത്യ ലോകത്ത് പ്രചാരം നേടിയിട്ടുള്ള ആധുനിക ദർശനവും അടിസ്ഥാനപരമായി ഈ ആശയം തന്നെയാണ് മുന്നോട്ടുവെക്കുന്നത്. ദൈവാനുഗ്രഹം ഏറെക്കാലം അനുഭവിച്ചതിന്റെ ഫലം ചിലരിൽ ദൈവത്തോടുള്ള കൃതഘ്നതയുടെയും ഹൃദയകാഠിന്യത്തിന്റെയും രൂപത്തിൽ പ്രത്യക്ഷപ്പെടുമെന്ന് സൂറ: ഹദീദ് 16-ാം സൂക്തത്തിലും സൂചിപ്പിക്കുന്നുണ്ട്:

وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ
 قُلُوبُهُمْ وَكَثِيرٌ مِّنْهُمْ فَاسِقُونَ

(... സത്യവിശ്വാസികൾ പൂർവകാലത്ത് വേദം ലഭിച്ചവരെപ്പോലെ ആവാതിരിക്കാൻ സമയമായില്ലേയോ? കാലമേറെ കടന്നുപോയപ്പോൾ അക്കൂട്ടരുടെ മനസ്സുകൾ കടുത്തുപോയി. ഇങ്ങ് അവരിലധികമാളുകളും പാപികളായിരിക്കുന്നു).
 أَفَلَا يَرَوْنَ എന്ന വാക്യത്തിന് വ്യത്യസ്ത വ്യാഖ്യാനങ്ങളുണ്ട്. സൂറ: അർഅ് 41-ാം സൂക്തത്തിൽ ഈ വചനം പാഠഭേദത്തോടെ വന്നിരിക്കുന്നു. ഭൂമിയെ ചുരുക്കിക്കൊണ്ടു വരിക എന്നതിന്റെ വിശദീകരണവും വ്യാഖ്യാനഭേദങ്ങളും *പുർആൻ ബോധനം* പ്രസ്തുത സൂക്തത്തിനു താഴെ നൽകിയിരിക്കുന്നു. ഇവിടെ കൂടുതൽ പ്രബലവും ആധികാരികവുമായ വ്യാഖ്യാനമാത്രം സൂചിപ്പിക്കാം: ഭൂമിയെ അതിന്റെ അതിരുകളിൽ നിന്ന് ചുരുക്കുകയെന്നത് കാലിനടിയിൽനിന്ന് മണ്ണു ചോർന്നുപോവുക എന്നതു പോലുള്ള ഒരു ശൈലിയാണ്. പാർട്ടിയുടെ അല്ലെങ്കിൽ വ്യക്തിയുടെ ജനസാധീനവും അധികാരശക്തിയും ക്ഷയിക്കുന്നതിനെക്കുറിച്ചാണല്ലോ അതു പറയുക. അതുപോലെ അവിശ്വാസികളോട് പറയുകയാണ്: നാനാവശത്തു നിന്ന് നിങ്ങളുടെ സത്യനിഷേധത്തിന്റെയും ജാഹിലിയ്യത്തിന്റെയും സ്വാധീനം ക്ഷയിച്ചുവരുന്നത് കാണുന്നില്ലേ? ദിവസം ചെല്ലുംതോറും നിങ്ങളുടെ ഉറ്റവരും ഉടയവരും തന്നെ ഒന്നും രണ്ടുമായി ഇസ്ലാമിൽ ചേർന്നുകൊണ്ടിരിക്കുന്നു. നിങ്ങളുടെ ആക്ഷേപ ശകാരങ്ങളോ മർദ്ദനങ്ങളോ ഈ ആദർശം ഉൾക്കൊണ്ട ആരെയും പിന്തിരിപ്പിക്കാൻ പര്യാപ്തമാകുന്നില്ല. നിങ്ങൾ പ്രഖ്യാപിച്ച വർഷങ്ങൾ നീണ്ടുനിന്ന നാടുവിലേക്കു പോലും ഈ ദീനിയെ ക്ഷയിപ്പിച്ചില്ല. ഒടുവിൽ നിങ്ങൾക്കു തന്നെ അതു റദ്ദാക്കേണ്ടിയും വന്നു. മക്കക്കു പുറത്ത് വിദൂരമായ നിരവധി ഗോത്രങ്ങളിൽ നിന്ന് ആളുകൾ ഈ ദീൻ സ്വീകരിക്കാൻ മുന്നോട്ടുവരുന്നു. അവരെ തടയാനും തെറ്റുധരിപ്പിക്കാനും നിങ്ങൾ നടത്തുന്ന പരിപാടികളൊന്നും ഫലപ്രദമാകുന്നില്ല. അബ്സീനിയയിലേക്ക് പലായനം ചെയ്ത വിശ്വാസികളെ അവിടെനിന്നു പുറത്താക്കുന്നതിൽ അവിടത്തെ രാജാവിലും പ്രഭുക്കളിലുമുള്ള നിങ്ങളുടെ സ്വാധീനവും വിജയിച്ചില്ല. അതിനൊക്കെപ്പുറമെ യഥ്രിബിൽ നിന്ന് ആളുകൾ കൂട്ടത്തോടെ വന്ന് ഈ മതം ആശ്ലേഷിക്കുകയും പ്രവാചകനുമായി കരാറിലേർപ്പെടുകയും ചെയ്യുന്നു. ഇതൊക്കെയായിട്ടും മുഹമ്മദ് നബിയും സഖാക്കളും അവരുടെ ആദർശവും പരാജയപ്പെടുമെന്നും തങ്ങളും തങ്ങളുടെ ജാഹിലിയ്യത്തും അതിജീവിക്കുമെന്നും തന്നെയാണോ ഈ കൂട്ടർ വിചാരിക്കുന്നത്?

ഈ സൂക്തം ഉന്നയിക്കുന്ന ചോദ്യം ഇക്കാലത്തും പ്രസക്തമാകുന്നു. ഇസ്ലാമിനെതിരെയുള്ള പരിഹാസവും അപവാദ പ്രചാരണങ്ങളും, ചരിത്രധ്വംസനത്തിന്റെയും സാഹിത്യ രചനകളുടെയും സിനിമകളുടെയും കാർട്ടൂണുകളുടെയൊക്കെ രൂപങ്ങളിൽ പണ്ടത്തെക്കാൾ ശക്തിയായി നടന്നുവരുന്നു. സായുധമായ അതിക്രമങ്ങളും നവംനവങ്ങളായ തന്ത്രങ്ങളിലൂടെ അരങ്ങേറിക്കൊണ്ടിരിക്കുന്നു. പണ്ട് നേരിട്ടായിരുന്നു ആക്രമണങ്ങളെങ്കിൽ ഇന്നത് തീവ്രവാദത്തിന്റെയും ഭീകരപ്രവർത്തനത്തിന്റെയും മറപിടിച്ചാണ് നടക്കുന്നത്. അതിനുവേണ്ടി പ്രതിയോഗികൾ അവരുടെ ചെലവിൽ തന്നെ മുസ്ലിംകൾക്കിടയിൽ തീവ്രവാദികളെയും ഭീകരന്മാരെയും വളർത്തുന്നു. എന്നാൽ പ്രചാരണങ്ങളിൽ വീണോ ആയുധങ്ങൾ പേടിച്ചോ മുസ്ലിംകളാരും ഈ മതം വിട്ടുപോകുന്നില്ല. മറിച്ച് ശത്രുക്കൾക്കിടയിൽ നിന്നുതന്നെ ആളുകൾ ദീനേന ഈ ദീനിലേക്ക് വന്നുകൊണ്ടിരിക്കുകയാണ്. ഇങ്ങനെ സ്വന്തം കാലിനടിയിൽ നിന്ന് മണ്ണൊലിച്ചുപോകുന്നത് കാണാൻ കൂട്ടാക്കാതെ, തങ്ങളുടെ കൃപചാരണം കൊണ്ടും ക്രൂരമായ അതിക്രമങ്ങൾ കൊണ്ടും ഇസ്ലാമിനെ ഈ ലോകത്ത് നിന്ന് തുടച്ചുനീക്കിക്കളയുമെന്ന വ്യാമോഹത്തിൽ വിഹരിക്കുകയാണവർ. ■

ഞാൻ നിങ്ങളെ താക്കീതു ചെയ്യുന്നത് = **لَمَّا أَنْذَرْتُكُمْ** നീ പറയുക (പ്രവാചകൻ അവരെ ഉണർത്തുക) = **فَلَمَّا**
 പക്ഷേ കേൾക്കുന്നില്ല = **وَلَا يَسْمَعُونَ** ദിവ്യസന്ദേശം കൊണ്ട്(ശം ആധാരമാക്കി)തന്നെയാകുന്നു = **بِالْوَحْيِ**
 ഈ പ്രബോധനം = **أَلْفُ** ബധിരന്മാർ = **الْمُؤْمِنِينَ**
 അവർ മുന്നറിയിപ്പ് നൽകപ്പെടു(എന്തു മുന്നറിയിപ്പു ലഭിക്കുമ്പോഴും)മ്പോൾ അത് = **إِذَا مَا يُنذَرُونَ**
 ഒരു ഇളംകാറ്റ് അവരെ സ്പർശിച്ചാൽ(ഒന്നു തഴുകിയാലോ) = **وَلَيَنْ مَسَّهُمْ نَفْحَةٌ**
 നിന്റെ വിധാതാവിന്റെ ശിക്ഷയിൽനിന്ന് = **مِنْ عَذَابِ رَبِّكَ**
 (ഹാ! കഷ്ടം) ഞങ്ങളുടെ നാശമേ = **يَنْوَلِّتَنَا** തീർച്ചയായും (ഉടനെ) അവർ പറയും (വിലപിക്കാൻ തുടങ്ങും) = **يَقُولُونَ**
 അക്രമികൾ = **ظَالِمِينَ** തീർച്ചയായും ഞങ്ങൾ ആയിരുന്നു(ആയിപ്പോയല്ലോ) = **إِنَّا كُنَّا**

പ്രവാചകനെയും ഖുർആനെയും അന്ധമായി നിഷേധിക്കുകയും, വിശ്വസിക്കണമെങ്കിൽ ദൈവത്തിന്റെ ശിക്ഷയിറങ്ങിക്കാണണമെന്ന് വാശി പിടിക്കുകയും ചെയ്യുന്ന മുഢജനങ്ങളോടു പറയുക: നിങ്ങൾ ആവശ്യപ്പെടുന്ന ദിവ്യാത്മങ്ങൾ കാണിച്ചുതരിക എന്റെ വരുതിയിൽപെട്ട കാര്യമല്ല.

എനിക്കു ലഭിക്കുന്ന ദിവ്യസന്ദേശം ഒന്നു മാത്രം അവലംബിച്ച് അസത്യത്തിന്റെയും അധർമ്മത്തിന്റെ ദുഷ്പരിണതി നിങ്ങളെ ഉണർത്തുകയാണ് എന്റെ ദൗത്യം. നിങ്ങൾ ആപത്തിലകപ്പെടാനിടയാക്കാതെ, ബുദ്ധിയും ഉൾക്കാഴ്ചയും ഉപയോഗിച്ച് ദൈവകോപത്തിൽനിന്ന് രക്ഷപ്പെടുന്നതിനെക്കുറിച്ച് ചിന്തിക്കാൻ വേണ്ടിയാണ് ഞാൻ പ്രവർത്തിക്കുന്നത്. വാസ്തവത്തിൽ ഈ ദൗത്യം നിങ്ങളുടെ നന്ദിയർഹിക്കുന്നതും ഏറെ പ്രയോജനകരവുമാണ്. പക്ഷേ അതിനെ മാനിക്കുന്നതിനുപകരം സ്വന്തം നാശം വിളിച്ചുവരുത്തുകയാണ് നിങ്ങൾ ചെയ്തുകൊണ്ടിരിക്കുന്നത്.

ജനം ഈ സന്ദേശത്തിന്റെ മൂല്യം മനസ്സിലാക്കാത്തതിൽ പ്രവാചകൻ വിഷമിക്കേണ്ടതില്ല. അത് അവരുടെ ദൗർഭാഗ്യം എന്നേ കരുതേണ്ടൂ. മനസ്സും ബുദ്ധിയും ബധിരമായിപ്പോയവരാണവർ. ഏതു മഹാവിപത്തിന്റെ മുന്നറിയിപ്പും എത്ര ഉച്ചത്തിൽ വിളിച്ചുപറഞ്ഞാലും ബധിരന്മാർ അത് കേൾക്കുകയില്ലല്ലോ. അങ്ങനെ, താക്കീതു ചെയ്യപ്പെട്ട വിപത് ഗർഭത്തിൽ തന്നെ അവർ ചെന്നുവീഴുന്നു.

ദൈവത്തിന്റെ ശിക്ഷയിങ്ങു വന്നുകാണട്ടെ എന്ന് ധർഷ്ട്യപൂർവ്വം വെല്ലുവിളിക്കുന്നതു കേട്ടാൽ തന്നെയും അതിനോടൊറ്റേമുട്ടാൻ സർവായുധ സജ്ജരായി കാത്തിരിക്കുകയാണവരേന്ന്. എന്നാൽ ഈ ധൈര്യവും ധർഷ്ട്യവുമൊക്കെ അതു പ്രത്യക്ഷപ്പെടുന്നതുവരെ മാത്രമേ കാണൂ. ശിക്ഷയുടെ നേരിയ തലോടലേറ്റാൽ മതി ഈ വമ്പും വീമ്പുമൊക്കെ പമ്പ കടക്കുകയായി. മൂലത്തിൽ ഉപയോഗിച്ച **إِنْ** ഇളംകാറ്റും പരിമളവുമാണ്. ലഘുവായ ആദ്യ സ്പർശമേറ്റാൽ തന്നെ അവർ വിലപിച്ചു തുടങ്ങും എന്നാണിവിടെ ഉദ്ദേശ്യം: ഹാ കഷ്ടം! ഞങ്ങൾ എത്ര നിർഭാഗ്യന്മാരാണ്! ഞങ്ങൾ ഞങ്ങളോടു തന്നെ അക്രമം ചെയ്യുകയായിരുന്നു. പ്രവാചകൻ ബോധനം ചെയ്ത ദൈവിക സന്ദേശം സ്വീകരിക്കാൻ കൂട്ടാക്കാതെ തള്ളിക്കളയുകയും, തള്ളിക്കളഞ്ഞതിനുള്ള ശിക്ഷയാവശ്യപ്പെടുകയുമാണല്ലോ ഞങ്ങൾ ചെയ്തത്!

ദൈവിക സന്ദേശത്തിലേക്ക് ക്ഷണിക്കുമ്പോൾ ദൈവശിക്ഷ തേടുന്ന അവിശ്വാസികളെക്കുറിച്ച് സംസാരം, ഇതിന്റെയെല്ലാം യാഥാർത്ഥ്യം വെളിപ്പെടുന്ന ഒരൂനാൾ വരാതിരിക്കുന്നു എന്ന താക്കീതോടെ സമാപിക്കുകയാണ്. ■

Matrimonial ◀

ഉദ്യോഗസ്ഥ കുടുംബത്തിലെ യുവാവ്. (28/158cm). SSA, MSc physics, Bed. ഡിഗ്രിയോ അതിന് മുകളിലോ പഠിച്ച/ പ്രഫഷണലായ, ദീനീ കുടുംബത്തിലെ യുവതികളുടെ രക്ഷിതാക്കളിൽനിന്ന് ആലോചനകൾ ക്ഷണിക്കുന്നു.

9995705974, 9567836258

പ്രസ്ഥാന പ്രവർത്തകരുടെ മകൻ (24/5'6"). Degree, Network. അബുദബിയിൽ സർക്കാർ സ്ഥാപനത്തിൽ സെക്ഷൻ ഹെഡ്. പൊന്നാനി താലൂക്ക്. ദീനീനിഷ്ഠ യുള്ള, വിദ്യാഭ്യാസവും സൗന്ദര്യവുമുള്ള യുവതികളുടെ രക്ഷിതാക്കളിൽനിന്ന് ആലോചനകൾ ക്ഷണിക്കുന്നു.

9544326428

മുസ്ലീം യുവതി (20/152 cm). അഫ്ദലൂർ ഉലമ. വെളുത്ത നിറം. മലപ്പുറം ടൗൺ പരിസരം. അനുയോജ്യമായ ആലോചനകൾ ക്ഷണിക്കുന്നു.

9995727992